

विद्युत निगमों के नवनियुक्त कार्मिक अधिकारी एवं सहायक कार्मिक अधिकारियों का प्रशिक्षण प्रारम्भ

जयपुर, 26 नवम्बर 2018

राजस्थान के सभी विद्युत निगमों में नवनियुक्त कुल 79 कार्मिक अधिकारी एवं सहायक कार्मिक अधिकारियों हेतु 9 दिवसीय प्रशिक्षण कार्यक्रम की शुरुआत राइसेम सभागार, झालाना औद्योगिक क्षेत्र, जयपुर में ऊर्जा विभाग के प्रमुख सचिव श्री संजय मल्होत्रा ने की। इस अवसर पर राजस्थान राज्य विद्युत उत्पादन निगम के अध्यक्ष एवं प्रबन्ध निदेशक श्री नगीन कुमार कोठारी, संयुक्त निदेशक (कार्मिक एवं प्रशासन) श्री आलोक शर्मा एवं जयपुर डिस्कॉम के संयुक्त निदेशक कार्मिक श्री एन.एस.नाथावत सहित कई वरिष्ठ अधिकारी उपस्थित रहे।

प्रशिक्षण कार्यक्रम में शामिल अधिकारियों को स्वागत उपरान्त सम्बोधित करते हुए प्रमुख सचिव श्री संजय मल्होत्रा ने कहा कि वर्तमान परिदृश्य में विभिन्न नियमों, एक्ट एवं कार्यालय पद्धति में हो रहे परिवर्तनों सम्बन्धी जानकारी को इस प्रकार के आरम्भिक प्रशिक्षण कार्यक्रम में अर्जित करके कार्यकुशलता में वृद्धि की जा सकती है। प्रशिक्षण कार्यक्रम में विभिन्न प्रतिष्ठित संस्थानों और विशेषज्ञ संकायों द्वारा विभिन्न नियमों, अधिनियमों एवं कार्यालय में दैनिक कार्य सम्बन्धी आवश्यक जानकारी प्रदान की जायेगी, जिसके माध्यम से सभी कर्मचारियों की योग्यता एवं कौशल क्षमता में वृद्धि होगी।

उत्पादन निगम के अध्यक्ष एवं प्रबन्ध निदेशक ने सभी नवनियुक्त अधिकारियों को अपने कार्य में रुचि लेकर समर्पण से कार्य करने की सलाह देते हुए कहा कि यदि अपने कार्य से प्रेम करेंगे तो यह कभी बोझ महसूस नहीं होगा एवं कार्यालयों का कार्य आसानी से निपटाते

हुए कर्मचारियों व आमजन के कल्याण सम्बन्धी कार्य कर सकेंगे।


